

KAPITOLU 248**ATT DWAR L-ISTAMPA**

Biex jipprovdi, minflok l-Ordinanza dwar l-Istampa, dwar stampat, u dwar xandir.

23 ta' Awissu, 1974

L-ATT XL ta' l-1974, u [ie emendat bl-Atti LVIII u LIX ta' l-1974; bl-Avvi\ Legali 148 ta' l-1975; bl-Atti XII u XVII ta' l-1978, VIII ta' l-1990, XII ta' l-1991, X ta' l-1996 u XV ta' l-2000.

TAQSIM TA' L-ATT

		Artikoli
Taqsima I.	Preliminari	1 - 2
Taqsima II.	Reati ta' l-Istampa	3 - 22
Taqsima III.	Azzjonijiet li jitnisslu minn Reati ta' l-Istampa	23 - 33
Taqsima IV.	Gazzetti	34 - 41
Taqsima V.	Servizzi ta' Xandir	42 - 45
Taqsima VI.	Libertajiet Ġurnalistiċi	46 - 47
Taqsima VII.	Mixxellanji	48 - 53

TAQSIMA I

PRELIMINARI

Titolu.

1. It-titolu ta' dan l-Att hu l-Att dwar l-Istampa.Tifsir.
Emendat:
X.1996.2.**2.** F'dan l-Att, kemm-il darba r-rabta tal-kliem ma tchtiegħ xort'ohra -

"editor" tfisser il-persuna responsabbli għall-pubblikazzjoni ta' kull stampat u dwar gazzetta jew servizz ta' xandir tinkludi kull persuna li thares id-disposizzjonijiet ta' l-artikolu 35 ta' dan l-Att;

"gazzetta" tfisser kull gazzetta li jkun fiha ahbarijiet, avvizi, informazzjonijiet, grajjiet, jew xi kummenti jew osservazzjonijiet fuqhom, stampata għall-bejgħ jew sabiex titqassam bla hlas jew xort'ohra, u publikata kuljum jew kull tant żmien;

"Malta" għandha l-istess tifsir kif mogħti lilha bl-artikolu 124 tal-Kostituzzjoni ta' Malta;

"persuna" tinkludi korp ta' persuni sew jekk ikollhom personalità ġuridika distinta sew jekk le;

"pubblikazzjoni" tfisser kull att li bih kull stampat jiġi jew jista' jiġi ikkommunikat jew imgharraf lil xi persuna jew li bih kliem jew immaġini viżwali jiġu mxandra;

"Reġistratur" tfisser dik il-persuna li l-Prim Ministru jista', minn żmien għal żmien b'avviż fil-Gazzetta tal-Gvern, jahtar bhala Reġistratur ta' l-Istampa għall-finijiet ta' dan l-Att;

"responsabbli għall-pubblikazzjoni" tfisser persuna li tkun sid ta' impriża għall-pubblikazzjoni ta' gazzetta jew li jkollha liċenza għax-xandir u tinkludi kull persuna li jkollha faċilitajiet għall-produzzjoni jew riproduzzjoni ta' kull stampat;

"stampat" tfisser kull kitba stampata b'tipi tipografiċi jew bil-litografija jew b'mezzi jew proċessi ohra bħal dawn fuq karta jew sustanza ohra, kif ukoll kull kartellun jew avviż iehor li jitwahħhal li jkun fih xi sinjal jew kitba miktuba, stampata, impingija, riżaltata jew xort'ohra impressa, u tinkludi kull diska, *tape*, film jew mezz iehor li bih kliem jew immaġini viżwali jistgħu jinstemgħu, jitwasslu jew jiġu riprodotti;

"xandir" tfisser it-trasmissjoni permezz ta' fili jew minn ġewwa l-arja, inkluża wkoll permezz ta' satellita, f'għamla kodifikata jew mhijiex; ta' kliem jew immaġini viżivi, sew jekk dawk il-kliem jew immaġini jkunu fil-fatt riċevuti minn xi persuna sew jekk le.

TAQSIMA II

REATI TA' L-ISTAMPA

Kif isiru reati
kontra dan l-Att.**3.** Ir-reati msemmija f'din it-Taqsima ta' dan l-Att isiru permezz tal-pubblikazzjoni jew tqassim f'Malta ta' stampat, ikun x'ikun il-post li minnu joriġina dak l-istampat, jew bil-mezz ta' xi

xandir.

4. Kull min, b'xi wiehed mill-mezzi msemmija fl-artikolu 3 ta' dan l-Att, jinċita lil haddiehor biex ineħhi l-hajja jew il-libertà tal-President ta' Malta jew ta' xi Ministru, jehel, għall-fatt biss ta' l-inċitament, meta jinsab hati, priġunerija għal żmien ta' mhux iżjed minn disa' snin jew multa ta' mhux iżjed minn hames mitt lira.

Meta wiehed jinċita lil haddiehor biex ineħhi l-hajja jew il-libertà tal-President ta' Malta, eċċ.
Emendat:
LVIII.1974.68;
A.L. 148 ta' l-1975.

5. (1) Kull min, b'xi mezz imsemmi fl-artikolu 3 ta' dan l-Att, jattribwixxi motivi ulterjuri għall-egħmil tal-President ta' Malta, jew jinsulta jew jingurja jew jikkaġuna mibegħda jew disprezz jew iqanqal disaffezzjoni kontra, il-persuna tal-President ta' Malta, jehel meta jinsab hati priġunerija għal żmien ta' mhux iżjed minn tliet xhur u multa ta' mhux iżjed minn mitejn lira.

Imputazzjoni ta' motivi ulterjuri lill-atti tal-President ta' Malta.
Emendat:
LVIII.1974.68;
A.L. 148 ta' l-1975;
X.1996.3.

(2) Kull min, b'xi mezz imsemmi fl-artikolu 3 ta' dan l-Att, jinsulta jew juri disprezz lejn il-Bandiera Nazzjonali ta' Malta jehel meta jinsab hati priġunerija għal żmien ta' mhux iżjed minn tliet xhur u multa ta' mhux iżjed minn mitejn lira.

Disprezz lejn il-bandiera.

6. Kull min, b'xi mezz imsemmi fl-artikolu 3 ta' dan l-Att, jhedded, jinsulta, jew jesponi għal mibegħda, persekuzzjoni jew disprezz, lil xi persuna jew grupp ta' persuni minhabba fir-razza, twemmin, kulur, nazzjonalità, sess, diżabilità kif definita fl-artikolu 2 ta' l-Att dwar l-Opportunitajiet Indaqs għal Persuni b'Diżabilità jew oriġini nazzjonali jew etnika jehel meta jinsab hati priġunerija għal żmien ta' mhux iżjed minn tliet xhur u multa.

Razziżmu u reati simili.
Mi'jud:
X.1996.3.
Emendat:
XV.2000.18.

7. Kull min, b'xi mezz imsemmi fl-artikolu 3 ta' dan l-Att, direttament jew indirettament, jew bl-użu ta' kliem ekwivoku, joffendi l-moralità pubblika jew il-pudur jehel meta jinsab hati priġunerija għal żmien ta' mhux iżjed minn tliet xhur jew multa jew dik il-priġunerija u multa flimkien.

Reat kontra l-moralità pubblika.

8. Kull min, b'xi mezz imsemmi fl-artikolu 3 ta' dan l-Att, jikxef xi haġa sigrieta li tkun giet fdata lil minhabba l-professjoni jew il-kariga tiegħu, jehel meta jinsab hati priġunerija għal żmien ta' mhux iżjed minn tliet xhur jew multa jew dik il-priġunerija u multa flimkien.

Kxif ta' sigrieti professjonali.
Emendat:
X.1996.4.

9. (1) Kull min dolożament, b'xi mezz imsemmi fl-artikolu 3 ta' dan l-Att, ixerred aħbarijiet foloz illi jistgħu jallarmaw l-opinjoni pubblika, jew jiddisturbaw il-bon ordni jew il-paċi pubblika, jew jistgħu johlqu aġitazzjoni fost il-pubbliku jew fost ċerti klassijiet tal-pubbliku, jehel meta jinsab hati priġunerija għal żmien ta' mhux iżjed minn tliet xhur jew multa jew dik il-priġunerija u multa flimkien:

Pubblikazzjoni doluża ta' aħbarijiet foloz.
Emendat:
XVII.1978.2.

Iżda, jekk ir-reat iwassal għal xi storbu jew jekk ir-reat ikun ikkontribwixxa għall-ġrajja ta' xi storbu, min jagħmel ir-reat jehel priġunerija għal żmien ta' mhux inqas minn xahar iżda mhux iżjed minn sitt xhur u multa.

(2) Għall-finijiet ta' dan l-artikolu, jitqies li wiehed mexas dolożament kemm-il darba l-akkużat ma jippruvax illi, qabel il-

pubblikazzjoni, huwa kien ha l-passi mehtieġa biex jivverifika l-verità ta' l-aħbar.

Pubblikazzjoni ta' aħbarijiet foloz bi traskuraġni.

10. Kull min, b'xi mezz imsemmi fl-artikolu 3 ta' dan l-Att, b'nuqqas ta' diliġenza ordinarja, ixerred aħbarijiet foloz li jistgħu jallarmaw l-opinjoni pubblika, jew jiddisturbaw il-bon ordni jew il-kwiet pubbliku, jehel meta jinsab hati multa.

Malafama.
Emendat:
XVI.2006.31.

11. Hlief kif provdut xort'ohra f'dan l-Att, kull min, b'xi mezz imsemmi fl-artikolu 3, jagħti malafama lil xi persuna, jista' meta jinsab hati, jehel multa.

Il-prova tal-verità.

12. (1) F'kull kawża ta' libell minhabba malafama taħt l-artikolu 11 ta' dan l-Att, il-prova tal-verità tal-fatti attribwiti hija ammessa jekk l-akkużat, fl-istadju preliminari tal-kawża, jiehu r-responsabbiltà kollha ta' malafama li tagħha huwa akkużat u jiddikjara illi b'difiża tiegħu huwa jrid jipprova l-verità tal-fatti attribwiti minnu lill-parti offiża:

Iżda l-prova tal-verità tal-fatti attribwiti hija ammessa biss fil-każ li l-persuna offiża -

- (a) tkun uffiċjal jew impjegat pubbliku u l-fatti attribwiti lilha huma dwar l-eżerċizzju tal-funzjonijiet tagħha; jew
- (b) tkun kandidat għal kariga pubblika u l-fatti attribwiti lilha jkunu dwar l-onestà, il-hila jew il-kompetenza tagħha li tokkupa dik il-kariga; jew
- (c) abitwalment teżerċita professjoni, arti jew sengħa, u l-fatti attribwiti lilha jkunu dwar l-eżerċizzju ta' dik il-professjoni, arti jew sengħa; jew
- (d) tiehu parti attiva fil-politika u l-fatti attribwiti lilha jkunu dwar il-parti li hi tiehu fil-politika; jew
- (e) jkollha kariga ta' fiduċja fi kwistjoni ta' interess pubbliku ġenerali:

Iżda wkoll il-prova tal-verità tal-fatti attribwiti ma hijiex ammessa jekk dawk il-fatti ikunu dwar il-ħajja domestika ta' l-offiż.

(2) Jekk il-verità tal-fatti attribwiti tiġi ammessa skond id-disposizzjonijiet ta' qabel ta' dan l-artikolu -

- (a) jekk il-verità tal-fatti attribwiti tkun sostanzjalment ippruvata, l-akkużat ma jehel ebda piena jekk il-qorti tkun sodisfatta illi l-prova tal-verità saret fl-interess pubbliku u hu jkollu jedd għall-hlas lura minghand il-

kwerelant jew l-attur ta' l-ispejjeż li jkun ghamel f'xi proċedimenti kriminali jew ċivili:

Iżda il-prova tal-verità tal-fatti attribwiti ma tehlisx lill-akkużat mill-piena għal insulti, akkużi jew allegazzjonijiet illi l-qorti jkun jidhrilha li ma kenux meħtieġa li jiġu attribwiti lill-persuna offiża l-fatti li l-prova tagħhom tkun ġiet ammessa;

- (b) jekk il-verità tal-fatti attribwiti ma tkunx sostanzjalment ippruvata, l-akkużat jehel priġunerija għal żmien ta' mhux iżjed minn sitt xhur jew multa ta' mhux iżjed minn hames mitt lira jew dik il-priġunerija u multa flimkien.

12A. Fi proċeduri mehuda in forza ta' dan l-Att tkun difiża għall-editur jew għar-responsabbli għall-pubblikazzjoni li jipprova li l-informazzjoni pubblikata kienet tikkonsisti f'rapport preċiż ta' diskors li sar f'avveniment pubbliku importanti minn persuna identifikata u li kienet taf jew raġonevolment setgħet tkun taf jew tistenna li l-kontenut ta' dak id-diskors se jiġi publikat f'gazzetta jew f'mezz tax-xandir, u li l-pubblikazzjoni ta' l-istess diskors kienet raġonevolment ġustifikabbli f'soċjetà demokratika.

Privileġġ
kwalifikat.
Mi\jud:
X.1996.6.

13. Kull min, b'xi mezz imsemmi fl-artikolu 3 ta' dan l-Att, jippubblika jew jhedded li jippubblika fatti dwar xi persuna oħra bil-ghan li jesterċi flus jew haġa oħra li tiswa flus jew xi vantaġġ iehor, jehel meta jinsab hati priġunerija għal żmien ta' mhux iżjed minn sentejn u multa ta' mhux iżjed minn hames mitt lira.

Pubblikazzjoni ta'
fatti bil-hsieb li
wiehed jesterċi
flus.

14. Hlief kif provdut xort'oħra f'dan l-Att, kull min, b'xi mezz imsemmi fl-artikolu 3 ta' dan l-Att, jistiga direttament l-egħmil ta' reat, għall-fatt biss ta' l-istigazzjoni, jehel -

Istigazzjoni għal
reat.
Emendat:
X.1996.7.

- (a) priġunerija għal żmien ta' mhux iżjed minn tmintax-il xahar u multa fil-każ ta' reat li jaqa' taht il-piena oghla minn priġunerija għal tliet snin;
- (b) priġunerija għal żmien ta' mhux iżjed minn sitt xhur u multa fil-każ ta' reat li jaqa' taht il-piena ta' priġunerija għal żmien ta' iżjed minn sena iżda mhux iżjed minn tliet snin;
- (c) multa ta' mhux iżjed minn mitejn lira jew detenzjoni fil-każ ta' kull reat iehor.

15. Kull min, b'xi mezz imsemmi fl-artikolu 3 ta' dan l-Att, jiġġustifika jew jiskuża l-egħmil ta' xi delitt jehel meta jinsab hati priġunerija għal żmien ta' mhux iżjed minn tliet xhur jew multa.

Ġustifikazzjoni ta'
delitti.

16. Kull min, b'xi mezz imsemmi fl-artikolu 3 ta' dan l-Att, jinċita direttament lil xi persuna biex tikser il-liġi jehel, għall-fatt biss ta' l-inċitament, priġunerija għal żmien ta' mhux iżjed minn sitt xhur.

Inċitament għall-
ksur tal-liġi.

17. Meta l-istigazzjoni jew l-inċitament b'xi mezz imsemmi fl-artikolu 3 ta' dan l-Att biex isir xi reat ikollu l-effett tiegħu, il-persuni responsabbli għall-istigazzjoni jew għall-inċitament jehlu l-piena stabbilita għar-reat li jkun sar imnaqqa bi grad wiehed.

Meta istigazzjoni
jew inċitament
johloq effett.

Importazzjoni ta' stampati.

18. Jekk xi persuna timporta f'Malta xi stampat li jkun kopja ta' haġa li qabel tkun ġiet xjentement mibghuta għall-pubblikazzjoni barra minn Malta u li kieku ġiet ippubblikata f'Malta dik il-persuna kienet tkun hatja ta' reat taht din it-Taqsima ta' dan l-Att, dik il-persuna tehel l-istess piena daqslikieku l-pubblikazzjoni saret f'Malta.

Bejgh ta' stampat inkriminat.

19. Kull persuna li xjentement tbiegħ jew toffri għall-bejgh jew tqassam jew timporta għall-bejgh jew għat-tqassim xi stampat li bih isir reat kontra dan l-Att titqies li hi kompliċi u tehel l-istess piena bħall-awtur prinċipali.

Pubblikazzjoni tas-sentenza fil-każ li persuna tinsab hatja taht l-artikolu 11. *Emendat: X.1996.8.*

20. (1) Fil-każ li persuna tinsab hatja taht l-artikolu 11 ta' dan l-Att, u jekk hekk mitlub mill-parti offiża, il-qorti għandha tordna fis-sentenza, fil-każ ta' gazzetta li f'haġa tagħha ta' wara li ma tkunx iżjed tard mit-tieni waħda, u fil-każ ta' mezz tax-xandir fil-ġurnata li tiġi minnufih wara dik li fiha tinghata s-sentenza, li s-sentenza nnifisha jew sommarju komprensiv tagħha jiġi publikat jew imxandar, skond il-każ, fl-istess ilsien li fih ikun sar ir-reat, minghajr hlas; u jekk fil-hin tas-sentenza jew minnufih wara l-gazzetta tkun waqfet mill-pubblikazzjoni jew il-mezz tax-xandir ma jkunx baqa' jahdem, jew fil-każ ta' xi stampat ieħor, il-qorti għandha, fis-sentenza jew f'ordni li tagħti wara, tordna li dik is-sentenza jew dak is-sommarju jiġi publikat jew imxandar għas-spejjeż tal-parti misjuba hatja f'gazzetta oħra jew fuq mezz ieħor ta' xandir fi żmien li ma jkunx iktar minn xahar.

(2) Fin-nuqqas ta' tharis ta' kull ordni bħal dak il-parti li tinsab hatja tehel li thallas lill-kwerelant penali ta' mhux iżjed minn hames mitt lira.

(3) L-azzjoni għall-ġbir ta' dik il-penali ssir mill-kwerelant quddiem il-qorti li tagħmel l-ordni.

Dritt ta' risposta. *Emendat: XVII.1978.3; X.1996.9.*

21. (1) Kull persuna li l-azzjonijiet jew l-intenzjonijiet tagħha jkun għew imfissra hażin jew li tiġi esposta għal attakk fuq l-unur, id-dinjità jew ir-reputazzjoni tagħha jew għal indhil fil-hajja privata tagħha permezz ta' jew f'gazzetta jew f'xi xandira jkollha d-dritt li titlob u li tiġi publikata minnufih, minghajr hlas, fl-istess gazzetta jew fuq l-istess mezz ta' xandir, skond il-każ, dikjarazzjoni bhala kontradizzjoni jew spjegazzjoni:

Iżda dan l-artikolu ma japplikax meta t-tifsir hażin jiġri f'xandira ta' xorta politika li tkun parti minn skema approvata mill-Awtorità tax-Xandir jekk it-tifsir hażin ikun jista' jiġi kontradett jew spjegat f'xandira oħra li tagħmel parti mill-istess skema jew mill-persuna li l-azzjonijiet jew l-intenzjonijiet tagħha jkun għew imfissra hażin jew minn persuna oħra li jkollha d-dritt li tiegħu sehem f'dik ix-xandira l-oħra f'isem il-partit li miegħu tkun tagħmel il-persuna li l-azzjonijiet jew l-intenzjonijiet tagħha jkun għew imfissra hażin:

Iżda wkoll ebda persuna ma tkun mehtieġa li tippublika dikjarazzjoni, bhala kontradizzjoni jew spjegazzjoni, li tkun inġurjuża, jew li ma tkunx miktuba bil-lingwa tal-gazzetta, jew b'xi waħda mill-lingwi wżati mill-mezz tax-xandir, li fiha jew fuqu tkun intalbet li tiġi publikata.

(2) Fil-każ ta' gazzetta, risposta skond ma hemm fis-subartikolu (1) ta' dan l-artikolu ghandha tiġi ppubblikata bhala artikolu separat u minghajr ma jiddahhlu fih xi kummenti jew jidher xi materjal ieħor li ma jkunx jagħmel parti mir-risposta, u dan bi prominenza ugwali għall-pubblikazzjoni li dwarha tkun qed issir ir-risposta u hadd ma jkun jista' jqassar jew jeditja r-risposta b'mod li jippreġudika t-twettiq effettiv tad-dritt ta' risposta skond dan l-artikolu. Dik id-dikjarazzjoni ghandha tiġi ppubblikata mhux iktar tard mit-tieni harġa tal-gazzetta wara li tiġi riċevuta t-talba:

Iżda meta jintghamel użu mid-dritt ta' risposta għar-rigward ta' publikazzjoni f'gazzetta li toħroġ f'intervalli ta' mill-anqas ġimgħa, dik id-dikjarazzjoni ghandha tiġi ppubblikata fil-harġa li tiġi minnufih wara li tiġi riċevuta t-talba jekk dik it-talba tiġi riċevuta mill-inqas erbat ijiem qabel il-publikazzjoni ta' dik il-harġa u mhux iktar tard mit-tieni harġa li tiġi wara li tkun ġiet riċevuta t-talba fil-kazijiet l-oħra kollha.

(3) Fil-każ ta' xandira, dikjarazzjoni skond is-subartikolu (1) ta' dan l-artikolu ghandha tiġi mxandra mhux iktar tard minn jumejn wara li tiġi riċevuta t-talba; din id-dikjarazzjoni ghandha tiġi mxandra b'mod u fil-hin li tilhaq kemm jista' jkun l-istess semmiegħa u bl-istess prominenza, u l-hin allokat għandu jkun hin li jkun id-doppju tal-hin tax-xandira jew ta' parti mix-xandira li dwarha jsir l-ilment iżda li ma jkunx inqas minn disghin sekonda u mhux iżjed minn mija u tmenin sekonda.

(4) Editur ta' gazzetta jew il-*manager* jew persuna oħra responsabbli għall-mezz tax-xandir li tonqos li thares xi wahda mid-disposizzjonijiet ta' qabel ta' dan l-artikolu tehel multa meta tinsab hatja ta' mhux inqas minn mitejn lira u fil-każ li tinstab hekk hatja 1-qorti tista' fis-sentenza tagħha toħroġ dawk l-ordnijiet fuq il-persuna li tinstab hatja hekk kif tqis li jkun xieraq sabiex tassigura li jkun hemm rispett lejn id-dritt ta' risposta mogħti b'dan l-artikolu. Fin-nuqqas ta' tharis ta' xi ordni bhal dik il-persuna li tinstab hatja jkollha thallas lill-kwerelant penali li ma tkunx ta' iktar minn hames mitt lira u li tkun esegwibbli mill-istess qorti.

(5) Il-publikazzjoni ta' kull dikjarazzjoni kif meħtieġa b'dan l-artikolu jew xi piena bis-saħħa tiegħu ma jnehhux il-jedd li tittiehed xi azzjoni oħra taħt dan l-Att.

(6) Dan l-artikolu ma japplikax għal publikazzjoni msemmija fl-artikolu 33 ta' dan l-Att f'kazijiet meta ma tkun tista' tittiehed ebda azzjoni taħt dak l-artikolu dwar dik il-publikazzjoni.

(7) Id-dritt ta' risposta skond dan l-artikolu jiskadi jekk min ikun qiegħed jitlob dan il-jedd ma jkunx għamel it-talba tiegħu fi żmien xahar mid-data tal-publikazzjoni tal-gazzetta jew mix-xandira li dwarhom ikun jista' jitwettaq dak id-dritt.

Rizerva ta' ligijiet ohra.
Emendat:
X.1996.10.
 Kap. 9.

22. Meta xi eghmil li jsir b'xi mezz imsemmi fl-artikolu 3 ta' dan l-Att jikkostitwixxi skond il-Kodiċi Kriminali jew skond xi ligi ohra reat li ghalih ma hawnx provdut f'dan l-Att jew li dwaru hemm piena oghla minn dik imposta b'dan l-Att, ghandu japplika dak il-Kodiċi jew dik il-ligi l-ohra.

TAQSIMA III

AZZJONIJIET LI JITNISSLU MINN REATI TA' L-ISTAMPA

Persuni li kontra taghhom jistghu jitmexxew azzjonijiet.
Sostitwit:
X. 1996.11.

23. L-azzjoni kriminali ghal xi reat taht it-Taqsima II u l-azzjoni ċivili taht it-Taqsima III ta' dan l-Att tista' tittiehed kontra kull wahda minn dawn il-persuni li ġejjin:

- (a) l-awtur tal-kitba, jekk huwa jkun kitibha sabiex tigi ppubblikata, jew jekk ikun ta l-kunsens tiegħu ghal hekk;
- (b) l-EDITOR;

jew, jekk dawk il-persuni ma jkunux jistghu jigu identifikati,

- (c) ir-responsabbli għall-pubblikazzjoni.

M'hijiex amnessa prova li l-kitba hija kopja.

24. Ebda wahda mill-persuni msemmija fl-ahhar artikolu qabel dan ma tista' tipprova, b'difiza tagħha, li l-kitba hija kopja, jew estratt, jew sommarju, jew traduzzjoni ta' kitba ohra li digà giet stampata jew ppubblikata xort'ohra.

Persuna li taghmel diskors pubbliku.
Mi'jud:
X.1996.12.

24A. L-azzjonijiet kriminali u ċivili msemmija fl-artikolu 23 ta' dan l-Att jistghu jittiehdu wkoll kontra kull persuna li tkun ghamlet diskors pubbliku f'ċirkostanzi fejn hija tkun taf jew raġonevolment setgħet tkun taf jew tistenna li l-kontenut tiegħu se jiġi ppubblikat f'gazzetta jew f'mezz tax-xandir u fil-fatt ikun kollu jew parti minnu hekk ippubblikat.

L-EDITOR, eċċ., jitqies li aġixxa xjentement.
Emendat:
X.1996.13.

25. (1) Il-persuni msemmija fl-artikolu 23 ta' dan l-Att jitqiesu li aġixxew xjentement, jekk ma jiġix ippruvat il-kuntrarju.

(2) L-EDITOR u, meta jkun japplika, r-responsabbli għall-pubblikazzjoni jitqiesu li aġixxew xjentement jekk, għalkemm kienu jafu x'kien fihom il-gazzetta, x-xandira jew kull stampat iehor, skond il-każ, f'xi żmien qabel il-pubblikazzjoni tagħha, ma żammewx dik il-pubblikazzjoni.

Piena ghal stampatur jew EDITUR li ma jkunx aġixxa xjentement.
Emendat:
X.1996.14.

26. Il-persuni msemmija fl-artikolu 23 ta' dan l-Att, li ma jkunux aġixxew xjentement, ikunu hatja għall-pieni ta' kontravvenzjonijiet.

L-azzjoni kriminali indipendenti mill-azzjoni ċivili.

27. L-azzjoni kriminali hija indipendenti mill-azzjoni ċivili. Iz-żewġ azzjonijiet jistghu jsiru fl-istess żmien jew separatament.

Danni ghal malafama.
Emendat:
X.1996.15.

28. (1) Fil-każ ta' malafama, b'xi mezz imsemmi fl-artikolu 3 ta' dan l-Att, li l-ghan tagħha jkun li ttellef jew tnaqqas ir-reputazzjoni ta' xi persuna, il-qorti ċivili kompetenti tista', minbarra d-danni li jistghu jintalbu taht xi ligi li tkun fis-sehh f'dak

iz-żmien dwar telf jew hsara attwali, tagħti lill-persuna offiża somma ta' mhux iżjed minn hamest elef lira.

(2) F'kull każ li għalih japplika dan l-artikolu, il-konvenut jista', bi tnaqqis tad-danni, jipprova li hu jkun għamel jew offra li jagħmel apoloġija lill-attur dwar dik il-malafama qabel ma tkun inbdiet l-azzjoni għad-danni jew, kemm jista' jkun malajr wara malli kellu l-opportunità li hekk jagħmel f'każ li l-azzjoni tkun inbdiet qabel kellu l-opportunità li jagħmel jew li joffri li jagħmel dik l-apoloġija:

Iżda l-konvenut ma jistax iġib dik il-prova bi tnaqqis ta' danni jekk hu jkun ġie il-prova tal-verità skond l-artikolu 12 ta' dan l-Att.

29. Kull min, b'xi mezz imsemmi fl-artikolu 3 ta' dan l-Att, jippubblika xi dikjarazzjoni li jkun jaf li hi jew bid-diligenza xierqa seta' jkun jaf li hi falza u li x'aktarx tagħmel hsara lil xi negozju jew proprjetà ohra, jehel li jhallas, minbarra d-danni li jkollhom jithallsu taht xi liġi ohra li tkun issehh dwar kull telf jew hsara attwali, somma ta' mhux iżjed minn hamest elef lira li tiġi stabbilita mill-qorti kompetenti.

Inġurja ta' isem u malafama ta' negozju.
Emendat:
X.1996.16.

30. Tista' tittiehed azzjoni għal kull waħda mill-imputazzjonijiet fl-istess libell, u l-persuni li jkollhom x'jaqsmu mal-libell tista' tittiehed azzjoni kontrihom sew flimkien jew separatament:

Azzjoni separata dwar kull imputazzjoni separata. *Emendat:*
X.1996.17.

Iżda l-ammont tad-danni jew penali li jistgħu jingabru dwar l-istess libell ma għandux ikun iżjed minn hamest elef lira.

31. (1) L-azzjoni kriminali għal kull reat taht l-artikoli 11 u 21 jistgħu jinbdew biss bi kwerela tal-parti offiża jew tal-persuni msemmija fl-artikolu 542 tal-Kodiċi Kriminali.

Il-proċedimenti jinbdew bi kwerela tal-parti offiża.
Emendat:
X.1996.18.
Kap. 9.

(2) Id-disposizzjonijiet kollha tal-Kodiċi Kriminali dwar proċedimenti bi kwerela privata, magħduda b'mod partikolari d-disposizzjoni ta' l-artikolu 373 ta' dak il-Kodiċi, għandhom, safejn applikabbli, japplikaw għal proċedimenti fuq kwerela privata taht dan l-artikolu:

Iżda d-disposizzjonijiet tal-paragrafu (d) ta' l-artikolu 374 tal-Kodiċi Kriminali ma għandhomx ikunu japplikaw għar-rigward ta' proċedimenti kriminali mibdija skond id-disposizzjonijiet ta' qabel ta' dan l-artikolu wara li l-kwerelant ikun ikkonferma l-kwerela tiegħu bil-ġurament quddiem il-qorti u jekk il-kwerelant jonqos milli jidher fil-qorti f'xi stadju tal-proċedimenti dan ma għandux jitqies bħala xi deserzjoni tal-proċedimenti jew xi ċessjoni tal-kwerela jekk dak in-nuqqas jiġi wara li l-kwerelant ikun ikkonferma bil-ġurament il-kwerela tiegħu qabel imsemmija.

Kap. 9.

32. L-azzjoni kriminali għal kull reat taht it-Taqsima II ta' dan l-Att u l-azzjoni ċivili taht l-artikoli 28 u 29 jaqgħu bil-preskrizzjoni wara li tgħaddi sena.

Preskrizzjoni għal azzjonijiet u prosekuzzjonijiet.

Pubblikazzjonijiet
privileġġati.
Emendat:
LVIII.1974.68;
A.L. 148 ta' l-
1975;
XII.1978.11;
X.1996.19.

33. Ma tista' tittiehed ebda azzjoni dwar il-pubblikazzjonijiet li ġejjin:

- (a) pubblikazzjonijiet magħmula bis-sahha ta' Att tal-Parlament jew bl-awtorità tal-President ta' Malta jew tal-Kamra tad-Deputati;
- (b) pubblikazzjonijiet li jikkonsistu f'komunikazzjonijiet bejn uffiċjali pubbliċi, jew bejn uffiċjali u kuntratturi bħal dawk tas-servizz pubbliku jew uffiċjali ta' korporazzjonijiet pubbliċi, rapporti ta' inkjesti magħmula skond kull liġi, jew dikjarazzjonijiet ta' uffiċjali pubbliċi magħmula *in bona fede* fl-interess tas-sigurtà nazzjonali, integrità territorjali, inkolumità pubblika, biex jiġi evitat id-diżordni jew l-ghemil ta' delitti, jew għall-harsien tas-sahha jew morali;
- (c) pubblikazzjonijiet ta' rapporti bona fidi ta' dibattiti tal-Kamra tad-Deputati, kemm-il darba tkun pubblikata l-parti rilevanti tad-dibattiment, u ma tiġix maqbuża jew b'hażen jew bi traskuraġni mbiddla jew imqassra d-difiża tal-persuna li tkun ġiet attakkata;
- (d) pubblikazzjonijiet ta' rapporti ta' proċedimenti f'qorti tal-ġustizzja f'Malta, kemm-il darba dawk ir-rapporti jkunu rapporti ġusti tal-proċedimenti u l-pubblikazzjoni ta' dawk ir-rapporti jew proċedimenti ma tkunx projbata b'liġi jew mill-qorti:

Iżda ma jkunx jistgħu jiġu pubblikati:

Kap. 12.

- (a) xi haġa li, bl-artikolu 994 tal-Kodiċi ta' Organizzazzjoni u Proċedura Ċivili, hi projbata li tiġi wżata jew prodotta, jew
- (b) xi rapport tal-proċedimenti f'xi każ ta' malafama, li fiha l-prova tal-verità tal-fatti attribwiti ma tkunx tista' ssir bil-liġi.

TAQSIMA IV

GAZZETTI

Min jista' jkun
editur.
Emendat:
X.1996.20.

34. Kull min ikun residenti f'Malta u jkun għalaq it-tmintax-il sena jista' jkun editur ta' gazzetta.

Dmirijiet ta' editur
u ta' r-responsabbli
għall-
pubblikazzjoni.
Emendat:
X.1996.21.

35. (1) Kull min ikun l-editur jew ir-responsabbli għall-pubblikazzjoni ta' gazzetta għandu, fi żmien għaxart ijiem li jsir editur jew ir-responsabbli għall-pubblikazzjoni, skond il-każ, jipproduċi lir-Regjistratur dikjarazzjoni li jkun fiha -

- (a) fil-każ ta' l-editur -
 - (i) ismu u kunjomu, numru tal-karta ta' identità, l-età u l-post tar-residenza tiegħu; u
 - (ii) l-isem u x-xorta tal-gazzetta, u kull meta jkun

maħsub li tiġi pubblikata; u

- (b) fil-każ ta' r-responsabbli għall-pubblikazzjoni -
- (i) jekk ir-responsabbli għall-pubblikazzjoni jkun individwu, ismu u kunjomu, l-età, il-post tar-residenza tiegħu u numru tal-karta ta' l-identità;
 - (ii) jekk ir-responsabbli għall-pubblikazzjoni tkun kumpannija jew xi assoċjazzjoni oħra ta' persuni, isimha, l-indirizz tagħha, il-partikolaritajiet imsemmija fis-subparagrafu (i) dwar ir-rappreżentant ġuridiku tagħha, u, meta dan ikun japplika, in-numru ta' reġistrazzjoni tagħha bħala kumpannija jew soċjetà;
 - (iii) l-isem u x-xorta tal-gazzetta u kull meta jkun maħsub li tiġi pubblikata; u
 - (iv) l-isem u l-indirizz ta' l-istamperija fejn tkun se ssir l-istampa;

u kemm l-editur kif ukoll ir-responsabbli għall-pubblikazzjoni ta' kull gazzetta għandu jzomm lir-Reġistratur f'kull hin imgharraf bil-post tar-residenza tiegħu u għandu jibgħat lir-Reġistratur kull tibdil fil-post ta' residenza tiegħu fi żmien għaxart ijiem minn dak it-tibdil.

(2) Jekk xi persuna tonqos li thares xi waħda mid-disposizzjonijiet tas-subartikolu (1) ta' dan l-artikolu tehel, meta tinsab haġja, multa.

36. (1) Ir-Reġistratur għandu jzomm reġistru tal-gazzetti u jdahhal fih il-partikolaritajiet imsemmija fl-artikolu 35 u kull tibdil li jsir fihom, u għandu jagħmel fih dak id-dhul fihom u daww il-tibdiliet dwarhom li jkunu xierqa jew li jistgħu jiġu preskritti b'regolamenti magħmula skond dan l-Att.

Reġistratur ta' gazzetti.

(2) Kull persuna tista' tispezzjona r-reġistru fil-hinijiet kollha xierqa matul il-hinijiet ta' l-uffiċċju u tista' wkoll, mal-hlas tad-dritt xieraq, titlob kopja awtentikata ta' kull reġistrazzjoni fi, jew kull estratt minn, ir-reġistru miżmum skond dan l-artikolu.

- (3) Ir-Reġistratur għandu jhassar ir-reġistrazzjoni ta' gazzetta -
- (a) jekk ikun mitlub li hekk jagħmel mill-*editur* tagħha; jew
 - (b) jekk, fil-każ ta' gazzetta pubblikata f'intervalli ta' mhux iżjed minn xahar, dik il-gazzetta ma tiġix pubblikata għal żmien li ma jkunx iktar minn tliet xhur, u, fil-każ ta' kull gazzetta oħra, jekk ma tiġix pubblikata għal żmien ta' iktar minn sena.

37. Kull editur ta' gazzetta għandu jagħti, mingħajr hlas, lir-Reġistratur, lill-Avukat Ġenerali u lill-Kummissarju tal-Pulizija kopja ta' kull haġa ta' dik il-gazzetta, mhux iktar tard mill-ġurnata li tiġi wara dik tal-pubblikazzjoni tagħha, u f'nuqqas ta' dan, jehel ammenda ta' lira għal kull kopja li jonqos li jagħti.

Kunsinna ta' kopji tal-gazzetta.
Emendat:
LVIII.1974.68;
X.1996.22.

- Min jinsab hati
jitqies li ġie
kundannat.
- 38.** *Imjassar bl-Att X.1996.23.*
- Dikjarazzjonijiet
foloz.
- 39.** Meta ssir xi dikjarazzjoni falza fil-partikolaritajiet meħtieġa taħt l-artikolu 35 ta' dan l-Att min jagħmel ir-reat jehel, meta jinsab hati, priġunerija għal żmien ta' mhux iżjed minn tliet xhur.
- Preskrizzjoni ta' l-
azzjoni kriminali.
- 40.** (1) L-azzjoni kriminali għal kull reat taħt din it-Taqsima taqa' bi preskrizzjoni wara tliet xhur.
- (2) B'danakollu l-azzjoni kriminali għar-reat imsemmi fl-artikolu 39 taqa' bi preskrizzjoni wara sena.
- Eċċezzjonijiet.
Sostitwit:
X.1996.24.
- 41.** Id-disposizzjonijiet ta' din it-Taqsima ma għandhomx japplikaw għall-pubblikazzjonijiet perjodiċi ippubblikati minn, jew b'ordni jew permess ta' jew għall-użu ta', il-Gvern ta' Malta jew kull Ministeru jew Dipartiment tiegħu jew il-Kamra tad-Deputati.

TAQSIMA V

SERVIZZI TA' XANDIR

- Miġuda:*
XII. 1991.43.
Sostitwita:
X.1996.25.
- Edituri ta' servizzi
ta' xandir.
- 42.** Kull detentur ta' liċenza tax-xandir f'Malta għandu jahtar persuna li jkollha l-kwalifiki elenkati fl-artikolu 34 sabiex tagħmilha ta' editur ta', u tkun editorjalment responsabbli għas-servizz ta' xandir provdut skond dik il-liċenza.
- Applikabilità ta' l-
artikoli 35, 36, 39 u
40.
- 43.** Id-disposizzjonijiet ta' l-artikoli 35, 36, 39 u 40 ta' dan l-Att għandhom *mutatis mutandis* japplikaw għall-edituri ta' servizzi ta' xandir u għal detenturi ta' liċenzi tax-xandir hekk kif japplikaw għall-edituri ta' gazzetti u għall-gazzetti rispettivament.
- Dmirijiet ta' l-
edituri.
- 44.** L-edituri tas-servizzi tax-xandir għandu jkollhom l-istess dmirijiet u obbligi taħt dan l-Att skond ma għandhom bl-istess Att l-edituri tal-gazzetti.
- Tifsir.
Kap. 350.
- 45.** Għall-ghanijiet ta' din it-Taqsima l-frazi "liċenza tax-xandir" għandu jkollha l-istess tifsira bħal dik mogħtija lilha fl-Att dwar ix-Xandir.

TAQSIMA VI

LIBERTAJIET ĠURNALISTIĊI

- Konfidenzjalità ta'
sorsi.
- 46.** Ebda qorti ma għandha teħtieġ li persuna msemmija fl-artikolu 23 ta' dan l-Att tikxef, anqas ma għandha dik il-persuna tkun hatja ta' disprezz lejn l-awtorità tal-qorti talli ma tkunx trid tikxef, is-sorsi ta' informazzjoni li tkun tinsab f'gazzetta jew xandira li hija tkun responsabbli għaliha, kemm-il darba ma jiġix stabbilit għas-sodisfazzjon tal-qorti li dak il-kxif ikun meħtieġ fl-interess tas-sigurtà nazzjonali, integrità territorjali jew inkolumità pubblika, jew għat-tħaris mid-dizordni jew kriminalità, jew għall-

harsien ta' l-interessi tal-ġustizzja:

Iżda l-qorti m'għandhiex tordna dak il-kxif sakemm ma tkunx ukoll sodisfatta li fiċ-ċirkostanzi partikolari tal-każ il-htieġa li l-qorti tagħmel investigazzjoni tkun ikbar mill-htieġa tal-*media* li jipproteġu s-sorsi ta' informazzjoni tagħhom, wara li jitqies sew ir-rwol tal-*media* f'soċjetà demokratika:

Iżda wkoll, ebda haġa f'dan l-artikolu ma għandha titfisser bħala li teżenta lil xi persuna msemmija fl-artikolu 23 ta' dan l-Att milli ġġib prova dwar il-verità ta' xi fatti minnha attribwiti skond ma hemm fl-artikolu 12 ta' dan l-Att.

47. (1) Il-Gvern ta' Malta għandu jistabbilixxi proċeduri sabiex jagħti lir-rappreżentanti ta' l-istampa dak it-tagħrif li jgħinjom iwettqu d-dmirijiet pubbliċi tagħhom.

Access għal tagħrif li jkollu l-Gvern.

(2) Is-subartikolu (1) ta' dan l-artikolu ma għandux jibqa' japplika f'dawn il-każijiet li ġejjin:

- (a) meta dak it-tagħrif jista' jfixxkel, iwaqqaf, idewwem jew jipperikola l-proċess xieraq ta' proċedimenti legali pendent jew meta l-Gvern jew awtorità pubblika oħra jkollhom il-jedd legali li jirrifjutaw milli jagħtu dak it-tagħrif f'qorti jew quddiem xi tribunal iehor imwaqqaf b'ligi;
- (b) meta l-ghoti ta' dak it-tagħrif jinvolvi l-kxif ta' tagħrif riċevut mill-Gvern b'mod konfidenzjali;
- (c) meta dak it-tagħrif ikun jikser xi interess pubbliku li jirbaħ fuq kollox jew xi interess privat li jkun jehtieġ harsien;
- (d) meta t-tagħrif ikun jirrigwarda hwejjeġ li jkollhom x'jaqsmu mas-sigurtà nazzjonali jew inkolumità pubblika;
- (e) meta l-proċess tal-ġbir tat-tagħrif mehtieġ ikun iqieghed piż sproporzjonat fuq l-amministrazzjoni pubblika.

(3) Il-Gvern ma jistax johroġ struzzjonijiet ġenerali li jipprojbixxu l-ghoti ta' tagħrif lil xi gazzetta jew servizz ta' xandir liċenzjat li jkollhom xi fehma partikolari jew lil xi gazzetta jew servizz ta' xandir liċenzjat speċifiċi.

TAQSIMA VII

MIXXELLANJI

48. Kull deċiżjoni tal-Qorti tal-Maġistrati dwar reat taht dan l-Att tista', fil-każijiet kollha, tiġi appellata mill-Avukat Ġenerali jew mill-kwerelant, skond il-każ, u mill-parti mijsjuba haġja.

Jedd ta' appell.
Emendat:
LIX.1974.2;
VIII.1990.3;
X.1996.27.

Reati minn korp ta' persuni.
Emendat:
X.1996.27.

49. Meta xi reat taht dan l-Att isir minn korp ta' persuni kull persuna li, fil-hin ta' l-eghmil tar-reat kienet direttur, *manager*, segretarju jew uffiċjal iehor simili ta' dak il-korp ta' persuni jew kienet tidher li qed taġixxi f'xi kariga bhal dik tkun hatja ta' reat u tehel meta tinsab hatja l-istess piena għal dak ir-reat kemm-il darba ma tippruvax li r-reat ikun sar minghajr it-tagħrif tagħha u li tkun użat id-diliġenza kollha xierqa biex tevita l-eghmil tar-reat.

Regolamenti.
Emendat:
X.1996.27.

50. Il-Prim Ministru jista' jagħmel, u meta jkun għamel, jista' jemenda jew iħassar, regolamenti sabiex isehhu d-disposizzjonijiet ta' dan l-Att u b'mod partikolari iżda bla ħsara għall-ġeneralita ta' dak li ntqal qabel, biex jippreskrivi kull haġa li għandha jew li tista' tiġi preskritta b'dan l-Att.

Obbligazzjonijiet ta' trasparenza.
Sostitwit:
X. 1996.29.

51. (1) Kull gazzetta li tiġi ppubblikata f'Malta għandha turi isem ir-responsabbli għall-pubblikazzjoni tagħha, u d-data meta tkun ġiet stampata.

(2) Ir-Registratur jista' skond il-liġi jitlob u jikseb informazzjoni minghand xi persuna dwar min ikun is-sid ta' gazzetta li tiġi ppubblikata f'Malta jew ta' kumpannija li tkun, jew assoċjazzjoni ohra ta' persuni li jkunu, jew li kienu f'xi żmien, b'mod dirett jew indirett, is-sid ta' dik il-gazzetta jew rigward it-trasferiment ta' ishma jew il-kontroll ta' xi kumpannija bhala dik.

(3) L-informazzjoni mitluba mir-Registratur skond is-subartikolu (2) ta' dan l-artikolu għandha tinghata fi żmien għaxart ijiem minn meta l-persuna meħtieġa li tagħti l-informazzjoni tasliha t-talba għal dik l-informazzjoni, u din għandha tiddaħhal mir-Registratur fir-reġistru tal-gazzetti.

(4) Kull min jikser id-disposizzjonijiet ta' dan l-artikolu jehel meta jinsab hati multa.

Certifikat mir-Registratur ikun prova.
Miġjud:
X. 1996.29.

52. F'kull proċeduri quddiem xi qorti, tribunal jew bord imwaqqfa b'liġi, ċertifikat mahruġ u ffirmat mir-Registratur li juri min huwa, jew min f'xi żmien kien l-editor, jew ir-responsabbli għall-pubblikazzjoni ta' xi gazzetta jew ta' servizz ta' xandir, ikun prova tal-kontenut tiegħu sakemm ma jiġix pruvat il-kuntrarju.

Disposizzjoni transitorja.
Miġjud:
X. 1996.29.

53. Id-disposizzjonijiet ta' l-Att dwar l-Istampa kif fis-seħh qabel id-dhul fis-seħh ta' l-Att ta' l-1996 li jemenda l-Att dwar l-Istampa, għandhom jibqgħu japplikaw għar-rigward ta' kull azzjoni ċivili jew kriminali, jedd għal azzjoni, jedd jew obbligu li għandhom x'jaqsmu ma' jew li jitnisslu minn xi publikazzjoni magħmula qabel id-dhul fis-seħh ta' dak l-Att:

Iżda d-disposizzjonijiet tal-*proviso* għas-subartikolu (2) ta' l-artikolu 31, ta' l-artikolu 46, u ta' l-artikolu 52 kif introdotti bl-Att ta' l-1996 li jemenda l-Att dwar l-Istampa għandhom japplikaw b'effett immedjat.